

महाराष्ट्र राज्य उर्दू साहित्य अकादमीचे  
कार्यक्रम राबविण्यासाठी सन २०११-१२ या  
वर्षाकरिता रु.२० लाख (रु वीस लाख फक्त)  
इतका निधी उपलब्ध करून देण्याबाबत.

### महाराष्ट्र शासन

अल्पसंख्यांक विकास विभाग

शासन निर्णय, क्रमांक:उसाअ-२०११/प्र.क्र.२/का.६

मंत्रालय, मुंबई - ४०० ०३२.

दिनांक :- २१ नोव्हेंबर, २०११.

### प्रस्तावना :-

महाराष्ट्र राज्यामध्ये उर्दू भाषेची वाङ्मयीन प्रगती व्हावी तसेच उर्दू व मराठी लेखक व कवी यांच्यात वैचारिक देवाण घेवाण व्हावी आणि राष्ट्रीय एकात्मतेची भावना दृढ व्हावी या व अन्य उद्देशाने महाराष्ट्र राज्य उर्दू साहित्य अकादमीची स्थापना शासनाने सन १९७५ मध्ये केलेली आहे. या अकादमीमार्फत उर्दू भाषेचे ज्ञान नसणाऱ्या लोकांना उर्दू भाषा वर्ग सुरू करणे, उर्दू साहित्य त्रैमासिकाचे प्रकाशन करणे, उर्दू शाळा व महाविद्यालयांना साहित्याकरिता अनुदान व सहायक अनुदान मंजूर करणे, उर्दू पुस्तकांसाठी पारितोषिके वितरीत करणे या व अशा अनेक योजना राज्य उर्दू साहित्य अकादमीमार्फत राबविण्यात येत आहेत. अकादमीच्या सदर योजनांसाठी अकादमीस निधी उपलब्ध करून देण्याची बाब शासनाच्या विचाराधीन होती.

### शासन निर्णय :-

१. महाराष्ट्र राज्य उर्दू साहित्य अकादमीमार्फत सध्या अस्तित्वात असणाऱ्या योजना अधिक प्रभावीपणे राबविण्यासाठी या अकादमीसाठी सन २०११-१२ या वर्षाकरिता रु.२०,००,०००/- (अक्षरी रूपये वीस लाख फक्त) इतका मंजूर निधी महाराष्ट्र राज्य उर्दू साहित्य अकादमीच्या स्वीय प्रपंजी लेखात (PLA Account) जमा करण्यास मान्यता देण्यात येत आहे. सदर रक्कम उर्दू अकादमीमार्फत राबविण्यात येणाऱ्या योजनांवर खर्च करण्यात यावी.

२. महाराष्ट्र राज्य उर्दू साहित्य अकादमीस सन २०११-१२ या आर्थिक वर्षात मंजूर केलेले अनुदान आहरित व संवितरित करण्यासाठी श्री. इ.मु.काझी, अवर सचिव, अल्पसंख्यांक विकास विभाग यांना आहरण व संवितरण अधिकारी आणि श्री. सं.का.गंग्रे, उप सचिव, अल्पसंख्यांक विकास विभाग यांना नियंत्रक अधिकारी म्हणून घोषित करण्यात येत आहे.

३. उपरोक्त रक्कम २२०५ कला व संस्कृति-१०२ कला व संस्कृतिचे प्रचालन - (००)(०१) उर्दू अकादमीची आस्थापना २२०५ ३०२७ (योजनेत्तर/दत्तमत) ३१ सहाय्यक अनुदाने या लेखाशिर्षाखाली उपलब्ध असलेल्या सन २०११-१२ च्या मंजूर अनुदानातून खर्ची टाकण्यात यावी. सदर रकमेचा धनादेश "महाराष्ट्र राज्य उर्दू साहित्य अकादमी" "Maharashtra State Urdu Sahitya Academy" या नावाने काढण्यात यावा. या आदेशान्वये वितरित करण्यात आलेल्या रकमेतून केलेल्या खर्चाचा तपशील व उपयोगिता प्रमाणपत्र (Utilization Certificate) महाराष्ट्र राज्य उर्दू साहित्य अकादमीने

शासनास सादर करावे. सदर शासननिर्णय वित्तीय अधिकार नियम पुस्तिका १९७८ भाग पहिला, उपविभाग एक मधील अ.क्र.२७ नियम क्र.१४९ नुसार सर्व अटी व शर्तीचे पालन करून प्रशासनिक विभागास प्रदान करण्यात आलेल्या अधिकारानुसार आणि अपर मुख्य सचिव यांनी प्रशासकिय विभाग प्रमुख या नात्याने दिलेल्या मान्यतेने निर्गमित करण्यात येत आहे. महाराष्ट्र राज्य उर्दू साहित्य अकादमीस सन २०११-१२ च्या मासिक निधी विवरण पत्रात दर्शविल्याप्रमाणे आपल्या कार्यालयाचा खर्च विहित मर्यादेपर्यंतच करावा.

सदर शासन निर्णय महाराष्ट्र शासनाचे संकेतस्थळ [www.maharashtra.gov.in](http://www.maharashtra.gov.in) वर उपलब्ध करण्यात आला असून त्याचा संगणक सांकेतांक २०११११२१०७३५२४००१ असा आहे.

महाराष्ट्राचे राज्यपाल यांचे आदेशानुसार व नावाने,

सही/-

(उ.सं.दांडेकर)

अवर सचिव, महाराष्ट्र शासन

प्रति,

कार्याध्यक्ष, महाराष्ट्र राज्य उर्दू साहित्य अकादमी, मुंबई (अकादमीच्या कार्यालयामार्फत)  
सर्व सदस्य, महाराष्ट्र राज्य उर्दू साहित्य अकादमी, मुंबई (अकादमीच्या कार्यालयामार्फत)  
उप सचिव, अल्पसंख्यांक विकास विभाग, मंत्रालय, मुंबई -३२  
वित्त विभाग (अर्थसंकल्प-१४), (व्यय-४), (सार्वजनिक उपक्रम), मंत्रालय, मुंबई  
पर्यटन व सांस्कृतिक कार्य विभाग, मंत्रालय, मुंबई  
महालेखापाल, महाराष्ट्र - १, (लेखा व अनुज्ञेयता), मुंबई,  
महालेखापाल, महाराष्ट्र - १, (लेखा परिक्षा), मुंबई,  
महालेखापाल, महाराष्ट्र - २, (लेखा व अनुज्ञेयता), नागपूर,  
महालेखापाल, महाराष्ट्र - २, (लेखा व परिक्षा), नागपूर,  
अधिदान व लेखा अधिकारी, मुंबई  
निवासी लेखा परिक्षा अधिकारी, मुंबई  
सर्व कार्यासने, अल्पसंख्यांक विकास विभाग, मंत्रालय, मुंबई - ३२  
निवड नस्ती (का.६)